

IN-NAHILA

TA'

AGOSTINO LEVANZIN

GAZZETTA TA' CULL GINGHIA BIEX TGHALLEM U TIDDEFENDI IL POPLU

Omne tūlit punctum qui miscuit utile dūri.

Giebha zeuġ dac li gharaf hallat il kela ma'l mehtieġ.

IL POETA LATIN ORAZJU.

31.

3 TA' APRIL 1909.

L-EUUEL SENA

ITEHIM.

In-“Nahla” tohroġ cull nhar ta' Sibt, f'il ghaxija.

Il hlas taghha hu:— ghal ta' l Belt, ta' l Furjana u ta' Ta's-Sliema hames xelini f'is-sena; ghal ta' barra m'il Belt, sitt xelini f'is-sena; u ghal ta' barra minn Malta, seba xelini f'is-sena. Dan il hlas isir b'il kuddiem, u jista jsir b'is-sitt xhur jeū b'it-tliet xhur ucoll.

Hadd ma jista jissieheb ghal ankas minn sena; u jecc ma jgharrafnix, ghallankas hmistax kabel, li ma li hsiebux igedded, inghoddu bhala msieheb gha's-sena ta' ūara.

L-ebda rcevuta ma tghodd jecc ma tcunx ifiirmata b-ismi. Min ihallas ta' sena b'il kuddiem ingibla f'il ġurnal taax l-avis zghar b-xejn; min ihallas ta' sitt xhur, b'il kuddiem, ingiblu er-bgha biss ma tul is-sena; u min ihallas ta' tliet xhur b'il kuddiem, ūiehed biss.

Min icun irid icompli jgib l-avviz zghejr jeū acbar ihallas scond ma niftiehm.

Cull imsieheb, li jkun hallas, jista jistaksini cull xorta ta' mistoksija basta li tcun serja, onesta u mehtieġa, u jiena nūleġbu.

In-nies ta'd-dar ta' l imsieheb icollhom id-dritt jaghmlu il mistoksijiet ucoll.

Cull min igib ghaxar imsiehbin godda, natieħ tieghu, ghal sena b-xejn.

Hadd ma jista jieħu premju ta' loġħob jecc ma jkun imsieheb u jkun hallas l-abbonament. Il manoscritti ma nreġġhukomx lura.

L-ittri ghandhom jinbaghtu collha T'as-Sliema, 12, Strada S. Vincenzo, fejn isir ucoll cull itehim fuk l-avvisi ecc.

A. Levanzin B.A., C.F., P.L. *Direttur-Proprietarju.*


LIL L-IMSIEHBIN.

DAUC COLLHA LI JSIBU SOĊJU GDID GHAL SENA GHA'N-“NAHILA” JIEHDU CTIEB TA' L MAHBUB TA' GESU' B'XEJN.

LIL MIN JISSIEHEB GDID ISSA, BILLI BAKA FTIT COPJI ZEJDA, NATIĤ IN-NUMRI TA' L-EUUEL SITT XHUR B'XEJN.

BEJN MIN HALLAS JEŪ IHALLAS, MINN JEDDU, IT-TIENI SITT XHUR, SA LAHĤAR TA' APRIL, JINTREFGHU PREMJI COTBA SBĤH.

MIN IKID JIXTRI “IN-NAHILA” JEŪ JIXTRI “IL MAHBUB TA' GESU'”; JEŪ IRID IHALLAS L-ABBONAMENT IMUR. GHAND IL FOTOGRAFU VELLA, TA' HDEJN COLOMBOS TA' STRADA RJALI TA' BELT, JEŪ ISIB LILI F'IL GHODU F'IL KORTI T'ISFEL TA' L BELT.



It-Tobba ta' l Gvern.

Jecc f'Malta ghandna hafna ligijiet zopop, okoghdu sguri li l-actar ūahda hi dic ta' l-Tobba u ta' l Ispiżżari.

F'dina il Ligi il Gvern taghna fittex rasu biss; u il Cunsiljieri li chien hemm fuk is-siġġu ta' l bellus fittxū biss il gid ta' l hbiebhom bla ma kaghdu jharsu frēt lejn il gid ta' l poplu.

Chiecu ma chienx hecc ma chien icollna katt f'Malta dic il gharucaza cherha ta' s-sehem ta' l-tobba fl-Ispiżżeriji; katt ma chien icollna tobba li, gha'x ghal fkar, jaghmluha ta' spizżari huma stess.

Jecc l-ispizżjar hu mahluk biex meta it-tabib jizlok xi zelka f'ir-ricetta, jiftahlu għajnejh u ma jhallieħ jibghat forsi omm ta' l familja id-dinja l-oħra għala il fkar ma ghandhomx igaudu ucoll dana il privileġġ? Għala il medicini li jieħdu huma m'il berġa, għandhom jieħdu ma idejn it-tabib dritt?

U jecc ma jafx jaghmel dic il medicina għaliex studja ghal tabib biss?

U jecc icun aljenat u jagħmel doza f'loc oħra?

U jecc icun dionest u jrid jati velenu jeū medicina ghal xi haġ'oħra, min izommu? min jitebah? min jirrapportah lil Pulizija jeū l'is-Superjuri tieghu?

U jecc il fkar marid icollt b'zoan ta' pilloli, jaf jagħmilhom it-tabib ta' l Gvern? M'hux collha; gha'x m'hux billi tcun tabib b'il fors għandec tcun taf tighmilha ta' spizżjar.

It-tabib jaf biss għal fejn jisūē il medicini, iżda biex icun jaf chif iġhakkadhomm hemm bżonn li jitgħallem apposta u jiehu il prateca f'xi spizzzerija.

Għamluh dana it-tobba ta' l Gvern li għandna collha?

U billi forsi m'hux b'iz-zejjed li il Gvern telak il fkar r'idejn it-tabib bla id-dakka ta' għajn ta' l ispiżżjar; it-tabib minn naħha l-oħra jabbuża billi nafna m'ix-xogħol ta' l Berga jer-ħieh f'idejn il pulizjott li jcollu ma' dūaru, jeū f'idejn is-seftura li jkun hemm biex tārfar jeū biex taħsel l-art. Dan ma hux seūna għaliex is-saħha ta' l fkar għandha tigi imħarsa daks ta's-sinjur jecce m'hux xi haġa iżjed billi il fkar meta jitlef saħħtu jista jmur jinxtēhet għal ūara sur.

Dina il haġa il Controllur għandu jgħasses fukha seūna; u jordna l'it-Tobba ta' l Bereġ li il medicini għandhom ibagħhsu fihom huma biss; u m'hux biex inakksu m'ix-xogħol jerhu il medicini f'idejn il pulizjotti, għaliex daūn jistgħu, meta jitgħallmu xi f'it, jabbużau b'il medicini ucoll.

Il Controllur għandu jāvza l'it-Tobba ta' l Bereġ ucoll li ma jhallux in-nies jistenneū ūara il bieb ta' l Berga xi dak-kiet sa' l hax, bħal ma spiss jigri f'il Berga ta' Ta's-Sliema. Tara nafna ommijiet li jcinu halleū djarhom u it-tfal ū-rajhom, jitilfu in-nofs ta' nhari shaħ ūara il bieb ta' l Berga biex jinkdeū, u imbagħad fix-xemx tisreġ jeū f'ix-xita jcinu għad iridu jmorru go kiegh San Giljan.

Dana ma hux seūna, it-tabib għandu jbaccar f'it u jak-di dmiru seūna la hu imħallas għal hecc. Jecce ma jridx seccatura jerhi il post lil hadd ieħor.

Xi tobba oħra ta' l Bereġ jaraū chif jagħmlu biex jilkgħu il fkar li jmorru hażir, iġhajju magħhom, ičanfruhom, ihallu-hom jistenneū biex ixebbghuhom u darb'oħra ma jmorru jic-sruhomm rashom u jmorru f'Berga oħra jeū igibu it-tabib id-dar billi jtkanzhu biex iħallsuh.

Staksu l'it-Tabib Inglot: chemm il ūaħda jiccurha cull jum li jcin imissha tmur f'Berga oħra u li titolbu b'il ħniēna li jiccuraha hu għaliex it-tabib ta' l Berga tagħha jgħajjat magħha jeū jakdiha hażir meta ma jcinx hemm xičanfir ucoll.

Daūna in-nies bla ruh iridu jpappu is-salarju ta' xejn, basta jcollhom iż-żmien biex jmorru jistadu.

Oħrajn ifittxu l-eūuel jakdu il viżti b'il hlas u imbagħad jecce jibka il ħin imorru jaraū il fkar bla ma jokoghdu jhab-blu rashom jecce dac il ħin li jtilfu sa' jmorru icunx il ħtija li ma jcinx jista jcin hemm fejkan iżjed għal die il marda.

Għarucaza! it-trascuraġni, it-tnicchir, il herra u il guffaġni biex ma insemmix haġa'oħra ta' xi tobba ta' l Gvern iūaħħxuc u nistagħgeb chif f'uidnejn il Controllur ma jaslu katt xi f'it m'il istejer tagħhom u chif dana ma jrażzanhomx għal gid ta' l poplu.

Bl-iscuza ta' l Korti jkattgħu in-nofs ta' nhari il Belt; u bla dina l-iscuza ucoll tarahom spiss go Strada Rjali jeū f'il cafejjiet, jeū f'ic-cinematograf u id-distrett icejjak. Tgħiduli meta, per esempju, it-tabib ta' l Imsida jmur il Belt, iħalli f'locu lil ta' l Hamrun. Iva, iżda jecce ūieħeb jaka m'il għoli seūna jeū jakta xi arterja jilku ta' l Hamrun? U meta jin-zertaū imorru it-tnejn? Meta it-tabib, Ghio jmur il Belt (u jmur spiss) lil min iħalli f'locu? Lil ta' l Imsida? U jecce tigr xi haġa seūna chemm irid iġhaddi żmien biex jilħak ta' l Imsida; għaliex l-eūuel tieħed jitlef iż-żmien biex isib lil ta' Ta's-Sliema u meta ma jisibux imur għal ta' l Imsida, u forsi dana jinzerta il Belt ucoll u l-imsejchen marid jeū ferut iħallas il laħam.

Dana ma hux seūna u il Controllur, li hu ragel ta' rek-ka u ta' kalb ħanina, hemm bżonn li jakta iż-żarda għal li-

berta cbira li hađu xi tobba ta' l Gvern, li billi għandhom x'jaksmu ma' l fkar u ma' l injoranti jaħsbu li jagħmlu bihom li jridu u chif iridu.

Hemm bżonn li cullhadd jakdi dmiru u jecce ma jridx csir ir-ras jitlek ħalli jidhol f'locu min irid b'il ħniēna u b'ir-rek-ka collha jakdi dmiru lejn il fkar u l-imsejcnin. U jaħtieġ li jsir hecc.



FRAC.

It-Tabib Ġanni Gulia chiteb articolu sabih nafna fuk is-sajd u ūera li f'ir-regolamenti li haġu u li jiena għibt f'in- "Naħla" hemm għad xi ħeġjeġ nieksa bħal ma hi li hadd ma għandu jistad billi jifsa it-toscū fl-ilma bħal ma jagħmlu xi uħud u b'hecc jagħmlu ħsara lil min jeccol dac il ħut.



Articoli sbih nafna ucoll kieghed jicteb f'ir-"Risorgimen-to" it-Tabib P. P. Agius fuk il ħsara li jagħmel ix-xorb fuk it-tfal zġhar u għalhecc nixtiek li min jaf jakra b'it-taljan jakrahom ħalli jifhem chemm ħsara cbira jagħmel l-uliedu f'saħ-ħithom min itihom jixorbu l-imbīt, il birra u xi dakkiet spi-riti oħra ucoll.



Da' l granet faħħruli nafna lil Vici-Parrocu ta' l Imsida, Dun Ġuann Falzon. Jiena naf li hu zagħżuħ intelligenti naf-na, iżda katt ma cont naf li hu jħabrec daks hecc għal gid ta' l l-eūieħ; u għaldakstant għandhom raġun ihobbuh nafna go l-Imsida għaliex lilu jsibu b'il lejli u b'inhar għal bżonni-jiet tagħhom u l-actar għal l-għajjnuna ma' l moribondi.



F'il granet ta' l Gimgha il Cbira, minn Hadd il Palm, il kuddiem, min irid jara tasseū haġa sabiha imur sa Hal Kormi fejn is-Sacerdot Dun Gampatist Porsella Flores, il Vici-Parrocu ta' hemm, għamel "CALVARJU" sabih ūisk u li faħ-hru cull min rah. Dana kieghed fi Strada Rjali, numru 198. Collox hu maħdum scōnd l-Evangelju. Il hlas icun minn sold sa tnejn u il kliegh imur collu għal l-Istitut ta's-Sorijiet A-gostinjani ta' dac ir-raħal stess u li kieghed jagħmel nafna gid. Il pasturi huma xogħol sabih ta' x-xama u magħmula fuk mudelli ta' l imfaħħar Canonicu Polito ta' l Birgu. Nit-ma li jmorru jarath nafna nies biex icunu raū haġa sabiha nafna u fl-istess ħin icunu għamlu carità.



Nirringrazzja b'il kalb l-is-Sur Fons M. Galea ta' l ctieb sabih ta' l Mogħdija ta' z-Żmien li bagħatli "It-Tgħeżżiza ta' Messina". Dana fih nafna ħeġjeġ ta' min jakrahom fuk l-aħ-rax terremot li radam die il belt tant sabiha; u fuk collox fih nafna stampi li tiehu pjacir tarahom. Ikum tliet soldi biss.



Cullhadd kieghed ifaħħar lil Patri Norbertu Guerrini ta' l Mi-nori Osservanti li kieghed jagħmel il Qūaresimal f'San Ġuann. In-nies li bihom tcin dejjem mimlija il cnisja huma xħieda ta' għerfu.



Nhar il Hadd f'il 5 ta' ūara nofs inhar il Banda "Be-land" ta' z-Zejtun sejra iddokk f'il Pjazza ta' l istess raħal programm sabih nafna taħt it-trieġija ta' l imfaħħar Surnast Catania.



ANBARIJET TA' BARRA.

Ir-Regina Elena ta' l'Italja, dic il mara kalbiena li urret tant hila u hniena cbar fl-aħħar terremot ta' Messina tinsab marida, u b'il-lejl jakbadha id-deni, billi f'Messina biex zammet mara li b'il fors riedet tneħħi hajjitha u biex tilka rassa cbara ta' nies li riedu collha jidhlu fl-Isptar, chieniu chissruha custilja u laktuha kaūti fuk sidirha b'mod li beżket sa'd-demmm. Meta it-tobba riedu jdeūūha kaltihom li ma graħħiex hūejjeg cbar u li jcomplu jiekfu ma'l imsejnin ta't-terremot. Mara tasseū ta' min ifaħħarha u ta min ibus fejn timxi!

F'Sallsburgo gara fatt icreħ hafna. Il Captan ta' l'artillerija Jakubicek billi chien jaf li għandu jmur f'il fruntiera imħabba f'il gūerra li actarx titkankal u billi ma riedx ihalli lil martu li tant chien ihobb chiteb lil magġur tiegħu li jecc igegħlu jmur joktol ruħu b'idejħ u joktol ucoll lil martu. Il magġur malli kara l-ittra ħa tabib miegħu u telak għand Jakubicek, għaliex chien jaf li meta dana jgħid chelma ma chienx jargħa l-urā minnha; malli āasal u ħabbat sama sparatura. Sfundraū il bieb u meta daħlu sabu li Jakubicek imghargħar f'għadira demm u lil martu feruta seūūa ūara ūidnitha, L-it-tifel ta' tlittax il sena chien bagħtu minn kabel f'il bogħod.

F'Ateni il belt capitali ta' Grecja, hemm hafna taħūid u daūna il granet iccarcar id-demmm. Indaħal ir-Re biex iseūūi collox.

F'Sivilja il bojja katel ruħu b'idejħ billi sogħbbieh ūisk talli għallak hafna nies. Da'l aħħar, meta sejhulu biex jitla fuk il forza halli jgħallak ūieħed assassin ma chellux hila u lil ħati chellhom jieħduħ Madrid biex jigi imghallak.

F'Oran geū iccundannati Pall Kadur u sħabu, suldati ta' l'legioni strangiera, talli harbu u riedu jmorru ma'l marrochini. Pall Kadur ūeħel ghoxrin sena ħabs u sgradaūħ. L-ohrajn ūeħlu hadd ankas minn sitt snin ħabs.

Fl-Arkansas, fl-America ta' Fuk għamel riefnu li jūaħħax li garraf hafna djar, radam erbghin ruħ li mietu u hemm xi ħamsin ohra feruti. Nar kaūti compla għamel ħsara cbara.

F'Baratos, fi Spanja, gara fatt li jchexchex. Chien hemm xbejba sabiħa hafna u tliet zghazħ iggenu ūarajħa. Ix-xebba ma għarfetx lil min tagħzel minnhom u kaltihom biex jitkatlu bejniethom u min jibka ħaj jieħodha. Vera kalb ta' tigrā! Daūc il bōloħ hecc għamlu. Iltakghu b'il-lejl f'għalka imūarba u bdeū jatu bħal clieb fuk xulxin b'is-schiechen. Meta sebah sabu tnejn minnhom ga mejtin u l-ieħor li chien għadu ma mietx chien ferut hecc icreħ li ma chien hemm l'ebda tama li jibka ħaj. U hecc ħalleu hajjithom biex lil die ix-xbejba ma hadħa hadd!

Ir-Regina Natalija, li kieghda tmūt fi Biarritz, chitbet ittra sabiħa hafna li s-Socjeta ta' n-Nisa ta' s-Serbja li chienet ħolkot hi stess fejn kaūūtilhom kalbhom biex jecc icun hemm bżonn jakbzū għal pajjishom u li juru l-istess hegga li ommijethom ureū f'il gūerra ma'l Bulgarja.

Fl-Inghilterra it-tobba kieghdin jitkanklu biex ma jaallux jindifau iżjed nies li jkun għadhom hajjin.

It-Tabib W. Tebb kal li jaf b'153 cas ta' nies midfuna

hajja. It-tabib Hadwen kal li af b'150 midfunin hajja u b'xi 200 ohra li salvaūhom għaliex intebħu meta chieniu sejrin jidfnuhom. Meta ūieħed jiftacar ftit x'igifieri jistenbah b'ūiccu il fuk bla ma jista jiccaklak, go'd-djukija ta' tebut sa chemm jaħli il ftit ossigenu li jkun hemm f'dic il ftit arja u b'ħafna trab fuku u imcaħħal f'dic il ħofra hi ħaġa li tchexchex u ta' min jieħu ħsiebħa; u għalhecc it-tobba ma għandhomx jagħmlu ic-certificati ta' l-im eūt addoēc billi xi hadd min ta' l-familja jmur igħidihom li it-tali miet, u huma biex ma jitkanklux sa'd-dar jokogħdu fukhom u jagħmlu ic-certificat ta' l-meūt. Le, okogħdu attenti ħafna li meta jmutilcom xi hadd iggibu it-tabib id-dar u iggiegħluħ jeżamina tajjeb lil mejjet biex jara jecc b'aliex jinten u imbagħad jagħmel ic-certificat għaliex dac li inti taħseb li hu mejjet jista jkun taħt għaxūa cbara u xi dakkiet kun kieghed jisma collox. Krajt li darba ūieħed chien kieghed jisma l-ūiedu f'il camra jiggieldu fuk il ūirt għaliex ħasbuh miet u imbagħad stejken b'għageb cbar tagħhom. It-Tabib Jenkins isemmi dana il fatt li ūieħed fl-America ried li f'loc li jidfnuħ jaħirku gismu. Meta tefgħuħ go'l macna ta' l'ħruk beda juerzak chemm jiflah, izda ma setgħux isalvaūħ u sar irmied; u it-Tabib Stenson Hooker kal li ūaħda sinjura stenbhet huma u sejrin biħa u għandħa merfuh sa'l-lum ic-certificat ta' l-meūt tagħħa. Okogħdu attenti mela u araū li katt ma tidfnu lil hadd kabel jeżaminah seūūa it-tabib.

L-Inghilterra, f'is-sena li gejja sejra tonfok ma't-tliet miljuni iżjed m'is-sena l'ohra f'il bastimenti ta' l-gūerra. Sejra tibni erba frejgati cbar bħa'd-"Dreadnought", sitt "protected cruisers", ghoxrin "destroyer" u bosta sottomarini. U għalina xejn?

Billi il Germanja kieghda cull ma tmur tarma b'il bastimenti ta' l-gūerra cbar, l-Inghilterra ucoll sejra tagħmel ohrajn bħalha biex ma tibkax l-ura u għalhecc sa'l 1912 għandu jcollha lesti ghoxrin frejgata u bosta bħa'd-"Dreadnought".

Lord Ripon għamel pass ta' galantom ta' l-granet telak minn Lord ta' s-Sigill Privat talli ma ħa l'is-sigill f'Londra l-Ostja Imkadssa f'it-torok. Dana Lord Ripon sa'l 1874 chien Gran Mastru ta' l-Mazunerija. Intebħ m'li kerk tagħħa u sar nisrani.

F'Rockwalle, f'it-Texas ta' l-America, ūieħed is'ied ried jisrak mara bajda. Il poplu ix-xeūūex contra tiegħu, ħabtu għal ħabs, ħarguħ u ħarkuħ ħaj!

Il Baxa ta' P'ejvsa, fl-aħħar gurnata ta' l-Carnival li għadħa, bagħat jaħmi torta għand ūieħed furnar grieg jismu Agathos. Dana billi soltu f'il Carnival ta' l-ħami jħallsu id-doppju ma riedx jatihelu, meta bagħat għaliħa, jecc ma jtieħx id-disa ħabbiet l-ohra. Il Baxa nafar, ħa hafna pulizija miegħu u mar għaliħa hu u riedħa b'il fors b'id-disa ħabbiet biss. Il furnar baža u chien sejjer jatihēu, biss sa ħarigha minn tieka inkalbet fuk ras il baxa u imlietu xaham minn fak s'isfel. Il Baxa beda juerzak chemm jilħ u jtmashan, il pulizija li chien hemm inxteħtu fuk il furnar u bdeū idokkulu fejn ħabat lakat, imleūħ collu demm u haduħ il ħabs. Il fatt āasal Costantinopli, lil furnar ħarguħ m'il ħabs izda lil Baxa n lil daūc collħa li medde ūidejħom c'ieccēuħom m'il impieg. U x'giebu dan collu? Ix-xeħħa ta' Baxa għal disa ħabbiet nħar il Carnival.



Il Melodramm Malti.

NICOLÒ ISOUARD.

Meta miet Dun Michelang Vella, Isouard chien ghad ghandu xi sbatax il sena billi tuteled il Belt fl-1775.

Missieru, scond ma jgharrafna il Fetis, chien gej minn nisel francis chien negozjant m'it-tajbin u Segretarju ta' "Massa Frumentaria". Billi dana chien ragel seña hafna u chien ihobb hafna lil familja rabta l-uliedu m'il ahjar li sata u billi haun ma tantx chellna ghad schejjel tajbin, baghat lil x'uhud minnhom jistudja u f'culleggi francisi.

Lil Nicolò hadu miegħu f'Parigi il Commendatur ta' Ordni Constant de Campion, u telku f'idejn is-Sur Berthaud, li f'is-sobborg ta' Sant'Onoratu chellu cullegġ tajeb għat-tagħlim ta' hūejjeg militari u l-actar ta' artillerija. Min dan nistghu nintebhu li missier Isouard chellu hsiieb li jitta l-ibnu fi triek li xejn ma chienet takbel ma dic li għazel għalieh in-nifsu it-tifel stess.

Hemm studja il-latin, id-disinn u il matematichi; u is-sur Pin taħ l-euēel lezzjonijiet ta' l-pjanuforti.

Uara xi żmien għamel l-eżami biex jidhol f'il marina u għadda; iżda billi fl-1790, f'Franza, xeghlet ir-Rivoluzjoni il Chira, telak u gie Malta ma' familja biex iurarrab rasu.

Billi chif għidna missieru chien negozjant, ried ikabbdu it-triek ta' l-cummerċ bħalu; iżda Nicolò ma chienx ihoss ruħu miġbud; ix-xejra tiegħu chienet għal musica; u billi chien ġa ūera hila cbira f'ic-dakk ta' l-pjanuforti cullhadd hajar lil missieru biex ihallih icompri. Għaldakstant missieru bagħtu jitgħallem għand Dun Michelang u dana chien ihobbu ūisk m'hux biss għalieg chellu moħħu tajeb hafna u jakbad malajr, iżda ucoll għalieg chellu għejra cbira ūisk għal musica u għalhecc Dun Michelang chien jaf li għad joħroglu ragel minn taħt idejh. Għallmu l-accompanjament, l-armonija, u il cuntrappunt u chien igħallmu ūisk iżjed chiecu il meūt ma gietx hasditu fl-ahjar.

Meta miet Dun Michelang missier Nicolò staksa min chien l-ahjar surmast ta' l-musica f'Malta f'dac iż-żmien, u għalhecc irhieh f'idejn il għaref compositor Francisc Azzopardi li għallmu il fughi scond l-iscola taljana, u li chien tant jinkala għat-tagħlim li il ccrs ta' l-musica li chiteb imsejjah "Il Musico Pratico" damu għal żmien tūil jimxu fuku f'il Cunservatorju ta' Parigi. Dana dam igħallmu għal xi żmien u chellu il cbira xorti li jara lil dana l-iscular tiegħu jati l-euēel opri tiegħu; m'hux b'hal Dun Michelang li miet tliet snin kabel ma meta Isouard chiteb l-euēel melodramm tiegħu.

Izda missier Nicolò ma chellu xejn f'għajnu dina it-telfa ta' l-ibnu lejn il musica; riedu jakbad xi triek li jakla il flus minnha u li biha jgħix miġbur bla taħbit ūisk u tigrif f'torok hżiena; għaldakstant bagħtu Palermu, bħala cummissjunant ma'd-Dar ta' negozju imfahhra hafna dac iż-żmien ta' Gio: Batta Mattei. Nicolò obda ir-rieda ta' missieru u gebbed magħhom xi sentejn.

Izda meta sab ruħu f'dac ix-xogħol hass ticber fih iżjed il hajra lejn il musica, u għaldakstant biex f'il hin li ma jicsirx chelmet missieru jcuin jista jakta xeūktu ucoll, talab l'is-surmast Amendola, li chien scond il Fetis artista ta' hila cbira, biex f'il hin li ma jcollux x'jagħmel ūara l-offizzju jcompri jgħallmu il musica. U hecc għamlu u flimchien chienu jdokku l-isbah b'ejjeċ ta' Leo, ta' Durante u ta' Clari li chienu ūisk imtahhra f'daūc iż-żmenijiet.

Meta telak minn ma' Mattei mar Napli impjegat ma' banchieri tedeschi Cutler u Heigelin; u hemm ha ir-ruħ għalieg sab ruħu kalb hafna musicisti m'il ahjar; u haun compla l-istudju ta' l-musica taħt il għaref Sala li chien surmast ta' Paesiello u ta' Cimarosa.

F'Napli chien hemm il Principissa Belmonte li chienet thobb tgħin hafna lil l-artisti; meta hadulha darba kuddiemha lil Nicolò u semghitu jdokk talbet lil Guglielmini, ūiehed m'il actar chittieba ta' l-musica imfahhrin ta' dac iż-żmien, biex jieħu taħt idejh lil Nicolò u jgħallmu il musica drammatica, u dana ma kallhiex le.

Taħt dana is-surmast ta' hila beda jicteb l-euēel melodrammi tiegħu; u billi cullhadd kaūūielu kalbu biex icompli jimxi f'dic it-triek li għaliha chellu hajra cbira, mar contra ir-rieda ta' missieru u telak il cummerċ għal collox biex jinxtet għal musica biss.

Mar f'Firenze fein il melodrammi chienu mexjin b'ir-rieh f'il kala. u hemm ta' l-euēel melodramm tiegħu "L'Avviso A' MARITATI" fl-1795.

Dana chien mela l-euēel melodramm malti. Choron u Fayolle halleū mictub fl-opra famosa tagħhom ta' l-biografiji ta' l-musicisti cbar li dina l-opra chellha "suēcess ta' l-għageb" (*un success prodigieux*); iżda il Fetis, chiteb li f'in-"Notizie Teatrali dell'anno 1795" sab li din l-euēel opra ma irnexxiex b'dac il għageb collu li kalu Choron u Fayolle; u nifmhu għalieg l-euēel xogħol u meta chien ghad ghandu biss għoxrin sena ma satax tant icun hecc bla ghilt li jkankal dac il għageb collu.

Is-sena ta' ūara chiteb u ta' f-Livornu opra serja imsejjha "ARTASERSE" fuk librett actarx ta' l-Metastasio, u li chiteb apposta imhabba f'il famus cantant Senosino. Il Fetis igħidilna li dina l-opra irnexxiex ūisk ahjar m'il ohra.

Dic il habta chien isaltan f'Malta il Gran Mastru De Rohan. Dana meta sama chif irnexxa Barra dac iż-żagħżuħ malti, tbeliah għalieg u riedu b'il fors jigi haun. Ma dan inżidu, chif ġa għidna kabel, li il familja ta' Nicolò rahhmet hafna lil Gran Mastru biex jigbru l-haun, billi ma chien xejn għal kalbha li binhom jibka miexi f'dic it-triek hazina li kabad u li scond il fehma tagħhom chienet sejra tiehdu l-infern rasu l-isfel.

Għaldakstant meta il Gran Mastru talbu biex jigi f'Malta Nicolò ma kalx le; De Rohan tah is-Salib ta' San Donatu u għamlu organista ta' S. Gūann f'loc Vincenzo Anfossi, li chien miet ftit kabei u li ckien hu il famus compositor ta' l-musica naplitan.

Meta imbagħad miet is-Surmast ta' l-Cappella ta' S. Gūann Sammartino, il Gran Mastru hatru f'locu u baka hemm sachemm g'ū f'Malta il Francisi fl-1798.

Meta chien f'dana il post chiteb hafna musica sagra sabiha ūisk u li illum intilfet. Biss igħidu li daūc il carti chien xtrahom ūiehed m'il chittieba ta' l-musica maltin, u li għamel bħa'c-caūla, inchesa b'ir-rix sabih tagħhom u halla hafna musica sagra tant helūa li jggegħlec ittighem is-smeūūiet. Jec dic il musica hi tasseū tiegħu Isouard chien jicteb musica sagra sabiha tasseū.

Uakt il Bloc Isouard chien magħluk go' l-Belt; il francisi chienu jmorru it-teatru għalieg hecc chienu imdorrija u riedu jisimghu xi haġa għida u xi musica mictuba fuk librett jeū soggett francis. Għaldakstant talbu fil Isouard li jicteb xi haġa u dana, billi chien ihobbhom hafna għalieg chellu demmhom u katta hafna snin fostom, ma kalx le. Chiteb

ir-"RINALDO D'ASTI"; "IL BARBIERE DI SIVIGLIA"; "IL TONNELLIERE"; "L'IMPROVVISATA IN CAMPAGNA"; u "I DUE AVARI" li intgħogbu ùisk u li chienu collha fuk libretti francisi maklubin għa't-taljan.

Fuk libretti taljani chiteb "GINEVRA DI SCOZIA" u "IL BARONE DI ALBA CHIARA" li intgħogbu m'hux ankas m'il oħrajn; u għalhecc u billi daña chienu l-eūēi opri ta' aūtur malti li saru f'il Manoel, ta' cull f'il għaxija it-teatru chien icun maħnuk b'in-nies.

Il General francis Vaubois meta ra il hila ta' dana iż-żagħżuħ malti intilef āarajh, sar ūieħed m'il eghżēz hbieb tiegħu, chien jiekaf miegħu f'cull ma chien jinħtieg, u meta reħa Malta f'idejn l-Ingliži u gie biex isiefer, rekket tant kalbu li jħallieh āarajh. li gegħlu jittlak il post li chellu ta' Surmast ta' l Cappella u ħadu miegħu Parigi bħala segretarju.

Nicolò chien imferfex, chien dak ġo Parigi meta chien jistudja it-triek ta'd - dinja, ħaħn Malta ma' djul il famija ma satax iġħix chif ried hu, u għalhecc li jargħa jmur Parigi fejn isib ħafna min iħobb il musica bħalu u fejn jixxala actar għal kalbu għogbitu ūisk.

Meta ūasal Parigi, li chienet bħal ma għadha il mohħ ta'd-dinja, tħabbeb ma' l famus compositur ta' l musica Rodolfo Kreutzer. li għinu b'il ħbiberiji li chellu biex ūittielu dic it-triek imdaūla li chellha tūasslu għal gloriya l-actar chira. Biss dana Kreutzer għemgħem ūara li Isouard ħallas ħaħin il gid li chien għamillu. Xejn ma hi ħaġa ta' l għageb għaliex f'id-dinja meta trid toħlok għadu ma għandix ħlief tagħmel il gid lil xi ħadd; u Isouard għad li irnexxa ħafna f'il musica il ħajja tiegħu ma chienet xejn ixx.

L-eūēel opra li ta' f'Parigi, fl-1801, fl-Opera, chienet it-"Tonnellier" fuk librett ta' l Audinot; izda ma tantx intgħogbot, għaliex il francisi ma chienx għadhom draħ il musica taljana u għalhecc ma tantx chienet iddokkilhom għal ūidnejhom. U m'hux biss ma intgħogbotx izda compositur ta' l musica ieħor, Delrieu. francis, għamel parodija ta' dic l-opra u minn fuk spallejn Isouard daħku ħafna nies.

Izda dina id-dakka ta' ħarta f'loc li katgħitlu kalbu - izjed-kaūiethielu; u għalhecc ūaħħal f'rasu li għandu jicteb opra li sġur takla it-tiħir ta' l Parigi ni collha. Għamel ħbieb seūā ma' l famus letterat Hoffman u dana b'il għerf tiegħu ūasslu biex għaraf għazel librett tajjed li sġur jieħdu p'acir bih il francisi. Ūaħħal rasu fuk l-opri ta' l aūturi francisi Monsignē u Gretry, li chienu l-actar mexxejja f'dac iż-żmien u ressak chemm sata il musica tiegħu ma' tagħhom; u billi

għinu palata seūā il compositur francis Etienne ucoll, l-opra ta' Isouard "UN JOUR A PARIS" saħħret lil cullħadd.

Fl-1810, fuk librett ta' l Etienne, ta l-opra tiegħu "CENDRILLON" (Cenerentola). u irnexxiet u intgħogbot tant li scond ma jgħarrfuna Chorou u Fayolle, li f'dac iż-żmien chienu ħajjin u jokogħdu f'Parigi "n'a point d'exemple dans les fastes de l'Opera Comique" igifieri l katt ma chien għad hemm suċcess sabih bħalu f'Istorja ta' l Opra Comica".

Delrieu meta ra hecc tħabbeb miegħu u chitiblu zeūg ibretti "L-IMPROMPTU DE CAMPAGNE" u MICHELANGE"; u fuk libretti ta' l Hofmann, li dejjem baka ħabib miegħu; chiteb "LA FEMME AVARE" fl-1802 u "CONFIDENCES" fl-1803

fuk librett ta A. Gouffē u Villiers chiteb "LE MEDECIN TURC"; "LEONCE" ma' Marsollier; "L'INTRIGUE AUX FENETRES" ma' Bouilly u Dupaty; "LA RUSE INUTILE" ma' l Hofmann fl-1805; u l-"IDALA", opra comica fi tliet atti, u, imbagħad, il "PRISE DE PASSAW", fi 3 atti, ma, Dupaty fl' 1806; "LES RENDEZVOUS BOURGEOIS", f'att ūieħed, ma' Hoffmann; "LES CREANCIERS"; fi tliet atti, ma' l Vial fl-1807; "CIMAROSA", f'zeūg atti, ma' Bouilly, fl-1808; "L'INTRIGUE AU SERRAIL", fi 3 atti, ma' l Etienne, fl-1809; is-"CENDRILLON" li ġa semmejna. u fl-1811 "LA FETE AU VILLAGE", f'att ūieħed, ma' l Etienne.

Ma' composituri oħra chiteb "LE BAISER ET LA QUITTANCE", fi 3 atti; "LE PETIT PAGE"; "FLAMINIUS"; "LA VICTIME DES ARTS" u oħrajn.

Choron u Fayolle, li chif għedna għixu fi żmien Isouard u għalhecc setgħu jċunu jafu seūā, jgħarrfuna li il biċċa il chira ta' daña l-opri intgħogbu ūisk. Chien ucoll imsemmi ġo Parigi bħala ūie.

ħed milli chienu l-actar idokku il pjanu tajjed f'dac iż-żmien f'id-dinja; u chif chien jaf idokk l-orgni hu ftit jeħ ħadd ma chien ħaħn li jgħaddieħ sottogamba.

U hi ħaġa li tasseū timlena b'il għageb meta ništaċru li f'dic is-sena li Isouard ta tliet opri godda "LES CONFIDENCES", "MICHELANGE" u "LE MEDECIN TURC", u li scond ma jgħarrafna H. Audifret, intgħogbu ūisk u taħh l-isem ta' ūieħed m'il akūa composituri ta' dac iż-żmien, Isouard ma chienx għad għandu ħlief HANSA U GHOXRIN SENA.

Ma Boyeldieu, Catel u Cherubini, fl-1814, ta' "BAVARD ET MEZIERES"; u imbagħad ūaħħ "LE DEJEUNE DE GARCON"; "LE REMEDE A LA GOUTTE"; "LE BILLET DE LOTTERIE"; "LE MAGICIEN SANS MAGIE"; "LULLI ET QUINAULT"; "LE PRINCE DE CATANE"; "LES FRANCAISES A VENISE"; "JOCONDE"; "JEANNOT ET COLIN"; "LES DEUX MARIS"; "L'UNE



POUR L'AUTRE" u "LE DEUX CAPITAINES" Is "CENDRILLON" tiegħu m'hux biss kalghet it-tifhir ta' Parigini collha iżda xegħlet id-dinja biha; u għalhecc saret f'Londra, f'Berlin u fi bliet capitali oħra; u f'Malta? Imisshom jisthu, l-impresarji tagħna li katt ma tauna f'it-teatri xi opra minn ta' l-chittieba cbar tagħna. Jecc chieniu tajbin għal Londra u għal Parigi nahseb li hadd ma sejjer idarras snien billi jarahom haun; u jecc forsi illum kdiemu xi ftit. għad li is-sabih ma jikdiem katt, li tcun opra ta' auttur malti nahseb jien, għal curzità jeū biex ikassu contra tagħha, it-teatru jintela b'in-nies; u u b'hecc jecc ma jagħmluhx għal gid ta' l-pajjis imisshom jagħmluh biex ihaxnu buiethom.

Cull min chiteb l-Istorja ta' l-Musica jgħid li Isouard hu dac li seūia il musica francisa u l-Unterstaimer, uiehed milli chitbu l-Istorja ta' l-Musica fi žmienna jfahhru uisk, u jgħid li hu chien li dahha fl-opra ta' t-teatru ir-romanza. Fahhruh hafna ucoll l-Audiffret u il Boccardo; u għal žmien tūil hu u Boyeldieu chieniu mizma bhala l-aħjar zeūg chittieba ta' l-musica f'Franza f'dac iż-żmien. Il Francisi chellhom tant fehma tajba tiegħu li għamlulu staūta f'il "foyer" ta' t-Teatru Ventadour ma' dauc ta' l-Composituri francisi famusi Gretry. Mehal u Dalezm; ismu chien mictub, b'ittri ta' d-deheb, f'is-sakaf ta' l-Opera ma' dauc ta' Paesello u Cimarosa, tnejn m'il acbar composituri taljani; u saħansitra semmeū għalieh triek go Parigi stess!

U f'pajjis!!! Xejn. Lankas biss statua biex tfaccarna li chellna malti ta' hila hecc cbara. Imisna nisthu li f'il Mall tagħna ma għandniex statua li tfaccarna f'dauc il cbar tagħna li b'isimhom intliet id-dinja bhala Isouard, Curmi, Azzopardi, Barth u Bosio.

Fuk il parapett ta' t-Teatru Rjal tagħna hemm imhollija il postijiet għal dauna l-istatui; għala ma jsirx Cumitat ta' Maltin, bhala ma sar għal monumenti oħra, u jittuakkfu xi ftit statui għa'n-nies cbar tagħna?...

Il Fetis igħid li Isouard chien mizzeūeg; iżda dan ma nafux sgru; krajt biss li f'Parigi chien imghobbi b'il familja; iżda jecc dina chienet tiegħu stess jeū chieniu missieru u ommu li forsi marru fi Franza ūara li il Francisi erheū Malta, ma nafux.

Isouard miet f'it-23 ta' Marzu 1808, meta chien kieghed jicteb "ALADIN, OU LA LAMPE MERVEILLEUSE."

Miet igifieri kasir il għomor għalix ma chienx għad għandu hlief tlieta u erbghin sena! U f'dauna is-snin halla ūarajh fuk l-erbghin opra ta' t-teatru u tant sbih li ic-Cenerentola" bakghet issir sa ftit snin ilu.

Hemm min igħid li miet hecc zghir għalix chien ta' ftit saħha u compla gharrakha b'ix-xoghol. Hemm min igħid ucoll li compla kassar għomru b'il-vizziji; haġa zghira mete niftacru li għax f'Parigi u f'it-teatru. Oħrajn iridu igħidu li miet b'il għali billi ma riedux jagħmluh membru ta' l-Istitut ta' Franza.

Halla ucoll Cantata lil Gran Mastru De Rohan; "L'Ebe" fuk cliem ta' l-Commendatur Saint Priest; u dic li għamel imhabba f'il Paci ta' Amiens, fl-1801, u li saret fl-Opera Comique ta' Parigi; il musica sagra, li fuk ix-xhieda ta' Choron u Fayolle chien chiteb għal San Guann tagħna u li chif għedna illum ma għadhiex tidher iżjed; u xi musica oħra ballabili, xi duetti, canzonetti u hūejjeg zghar oħrajn.

Minn dana Isouard ahna nistghu ingħidu dac li il cbar chittieb latin Tacitu kal fuk Agricola, igifieri li għalchemm gie mahtuf m'il hajja fl-aħjar ta' zghuzitu, iżda biex chiseb gie li ma jmut katt ghix žmien tūil b'iz-zejjed.

Meta miet marru ūara it-tebut l-aħjar nies ta' Parigi għalix chien stmat u mahbut uisk! Guardja Nazzjonali, Id-

deputati ta' s-Socjeta Filotecnica, l-akua letterati, l-aħjar composituri ta' l-musica, Delrieu, Etienne, Cherubini, Bouilly, Gosse u bosta oħrajn sa ūassluh f'il Cnisja ta' "Notre Dame des Victoires" fejn gie midfun.

Uakt l-accompagnament indakket marċja funebri sabiha uisk u li chien chiteb apposta hu stess. Fejn hi? Għala l-ebda Banda minn tagħna katt ma thajret tftitxha u iddokkha?

Uiehed m'il aurtori li l-actar chien ihobb Isouard chien il Gluck, li dac iż-żmien il musica tiegħu chienet imfittxa hafna; dana chien halla opra "Alceste," sabiha uisk.

L-Isouard chellu biblioteca ta' opri ta' musica sabiha uisk u dina, ma hafna Musica minn tiegħu, halliha lil Accademja Reali ta' l-Musica ta' Parigi.

Jiena ili inhambak ma' l-hmistax il sena, minn meta cont stampajt f'gurnal inglis il hajja ta' dana Isouard, biex tituakkafu f'Malta statua x'imchien; iżda għal xejn: "nemo propheta in patria"—hadd ma hu profeta f'pajjis.

Għaldakstant ridt inzejjen dana in-numru ta' n-"Nahla" b'ir-ritratt tiegħu li hadt minn fuk "L'Arte" u li nixtiek narah f'is-sala ta' l-casini ta' l-Baned tagħna collha.

Nixtiek li xi Cumitat minn ta' l-Baned tagħna jithajjar jagħmel f'is-Sala tiegħu ir-ritratti ta' z-zejt ta' l-Composituri cbar maltin bhala Isouard, Curmi, Azzopardi, Xrieħa u oħrajn; u jiena, jecc icunu jridu, dic inhar li jdendluhom nagħmlilhom, kudiem il bandisti collha, tahdita b'il malti fuk il hajja u l-opri ta' dauna in-nies cbar tagħna halli jagħmlu il kalb u jistudjaū u halli jaraū li meta lil malti jagħmlulu il kalb jista jirnexxi u jasal fejn ūaslu l-akua nies ta' pajjisi oħra. Jecc jigbruhom ftit f'il gimgha, u jkabdu pittur tajjeb bhala Cali, li ma jagħfashomx f'il prezz, isiru f'kasir žmien. Jecc ma nistghux nagħmlu l-istatui nagħmlu għallankas il quadri, u jecc l-ankas nistghu nagħmlu daūn nagħmlu għallankas x'erba ingiandimenti ta' fotografija, basta li f'il casini ta' l-Baned tagħna jkun hemm ix-xbiha ta' l-aurtori ta' l-musica cbar tagħna.

Hakka tifhir il Banda ta' l-Mosta li iżzejnet b'ismu, u nitma li hi tcun l-eūuel ūabda li iżzejjen il casin fagħha b'ir-ritratt tiegħu; u nixtiek li il Baned l-oħra f'loc li jieħdu ismijiet li spiss ma jkun jfissru xejn, jibdlu l-ismijiet tagħhom f'dauc ta' l-Composituri ta' l-musica cbar tagħna.

Iva, għandi tama kaūija li ma indumx ma nara tituakkaf statua sabiha, scolpita minn uiehed m'iz-zeūg sculturi ta' hila li għandna, l-aħua Sciortino, lil Isouard, "li ismu biss hu tifhir fih in-nifsu" bhala ma kal il għaref Professur G. A. Vassallo; halli nuru lil Barrani li il Malti ma hux dic il mogħza li jahseb hu, iżda li il Malti ta' l-id-dinja dac li ma tahix hu.

CRONOLOGIJA TA' MALTA.

APRIL.

5—1826. Sar il Cumitat ta' s-Sanita.

6—1789. Inharak l-Osservatorju ta' l-Universita.

7—1814. Miet il Patriotta Dun Ghejtan Mannarinu, f'il fakar, go gorbog u gie midfun f'il Cnisja il Kadima ta' Birchircara fejn lankas għadmu ma jafu fejn hu u fejn hlief ismu b'koxra ta' rummienu ma' l-hajt ma tarax! U għal gieħna dam tnejn u għoxrin sena caizrat għal pajjis!

8—1542. Sbarcaū xi Toroc għal St. Anglu iżda regghu hom l-ura.

9—1692. Bdiet timbena ittarzna ta' x-Xūieni.

10—1828. Nehheū m'ir idejn il-kassin is-setgha criminali u li jittfghu in-nies il habs; u nehheū ucoll dac id-dritt li chellhom il hatjin li meta jagħmlu xi delitt u jidhlu f'xi cnisja hadd ma chien jista għalihom. F'xi cnejjes ta' l-Campanja għadhom sa l-lum jidhru irhamiet b'il chitba "non gode immunita ecclesiastica" igifieri li għad li uiehed jistchenn fihom il-ligi tista għalieh u li saru f'dic il habta.

11—1825. Sar is-Savings Bank ta' l-Gvern fejn uiehed ikieghed flusu biex igħaddu bl-imghax; dac li ahna ingħidulu il Monti u li hemm f'il bitha ta' l-Palazz.



IS-SAHHAR FALZUN

ROMANZ MALTI ORIGINALI

TA'

AGOSTINO LEVANZIN.

Ġorġ ma riedx iüiegeb.

—“Ġorġ” kallu Ambroġ mimli b'il killa u b'idu fuk il pum ta'x-xabla, “kiegħed taraha din?... jecce ma tghidlix collox sa l-ankas haġa ninfdec biha minn banda għal l-oħra.... fhimtni hux?... taf ma min kiegħed titchellem!”

Ġorġ allura fehem li aħjar isalva rasu li ma jmurx isib ruhu id-dinja l-oħra hin bla uakt għaliex chien jaf li kiegħed iħabbat rasu ma' Ambroġ Falzun u ma bin il Hachem li chien jista jnehħilu is-sensja ta' l-caless u għalhecc kallu:—

“Sinjur, biss istorni.... jiena ingħidlec collox u üiddeb il Ghejtu li ma jitniffesx chelma minn dac li sejjer ingħarrfec għaliex Hamid kalli li cusi hu imdendel ma' l-bieb ta' dac il Cavalier il mishut, dac il franciż li dejjem icom l-haun jirgħa üara xi mara hełüa u jien nibza minnu daks il bart għaliex kaluli li hu l-Inghizitur ta' Malta u li jecce irid jifgħni f'il bir-ta's-schiechen....”

—“Ġorġ, hallic m'il hmerijiet” kallu Ambroġ “mela jien ma inhiex haun jeü mela int kiegħed tagħmilha ma't-tfal. Li tghid jibka midfun haun geü u ismec ma jissemma katt....” u x'hin dar lejn Ghejtu kallu: “ftehimna Ghejt?”

Ghejtu għamel idu mistuha fuk kalbu u allura Ġorġ kal li il flus taħomlu Hamid, li chien giebhom minn għand il Cavalier il franciż ta' l-Birgu u li chien üissieh biex ma jitniffes ma hadd; li oħtu Carmena chienet marret, üara Hamid għand il Cavalier u üara ftit gie Hamid l-ura üaħdu u hi bakgħet hemm.

Ambroġ chien mibluħ fih in-nifsu għaliex katt ma sata jemmen li Carmena, u l-actar üara dic il prietca li chien għamlilha il-lejl ta' kabel, sejra tasal sa haun.

Hareġ kalbu imfaüura b'il killa għal Hamid talli għin lil De Saqueville biex jatih dic id-dakka ta' stallett f'kalbu u biex jara chif jagħmel biex itarraff dic il bxara hecc hażina lil missieru li chellu rigel f'xifer il kabar u biex jara chif jagħmel halli lil Carmena ma jhalliex taht id-düiefer karrieka ta' dac il Cavalier ta' l-infern li ftit siegħat üara chellu il hila ipattilu id-dakka ta' xabla li chien üaħhallu il-lejl ta' kabel.

U Hamid?

Hamid chien għadu fuk ic-cint ta's-Sakkajja jithasseb chif għandu jgib ruhu kuddiem il Hachem u Ambroġ. X'hin le-mah lil dana jifäcca m'il bogħod m'it-telfa ta' üiecu inte-baħ li Ambroġ chellu xi xamma. Għalhecc zelak baxx, baxx bla ma rah Ambroġ u biex ma juri ruhu mittiefes b'xejn b'il

bičca mar id-dar, tala fejn il Hachem u kallu li Carmena ma chienix għand ta' Ingüanez izda li kalulu li raüha titchellem ma' xbejba oħra minn ta'd-De Nava üara il bieb ta' l-Grotta.

Il Hachem billi chien jaf li bejn Carmena u ix-xbejba De Nava chien hemm hbiberija cbira seüüa bala ucoll dina it-tieni tkarrieka ta' Hamid u baka jisma dac li is-sur Kalamias chien kiegħed ighidlu fuk il Cavalieri, u sa chemm Ambroġ imur ighid lil Marija bl-aħbar hażina li sama u sa chemm ighidilha li scjjer imur sa'd-dar biex jara jecce il Hachem missieru samax xi haġa, incomplu aħna ucoll nisimghu x'ghadda m'il Cavalieri u fejn marru m'il hrug tagħhom minn Rodi sa ma' geü f'Malta fl-1530.

(Jissocta.)



Üil Ü-Imsiehbin.

Daüna hallsu sa'n-numru 26:—

620 Gio: Batta Borg - Birgu, sa'd-39. 621 Giov: Casha - Belt; 622 Magist: Frendo-Azzopardi L. L. D 623 Salv. Sacco P. A. A.; 624 James Griffiths - Bormla sa't-52; 625 Gius. Cutajar - Gudja sa't-52; 626 G. Bonnici - Rabat sa't-52; 627 Salv. Micallef. S. Giljan; 628 Paolo Fenech - Hamrun sa't-52; 629 R. Mifsud-Bonnici - Hamrun; 630 Carlo Micallef - Sliema; 631 Fco. Sav. Bencini - Sliema; 632 S. Debono Ciantar - Sliema; 633 Raff. Raggio-Sliema 634 Lor. Pace - Sliema; 635 Raff. Tabone M. D. - Sliema; 636 Signa. Ass: Pirotta-Sliema; 637 Onor: And Pullicino M. D.-Sliema; 638 Reg. Rugg. Muscat-Sliema; 639 Parr. Dun Gius. Muscat-Hamrun 640 Alf. Lauron - Hamrun; 641 R. M. Artillery Library - Belt; 642 Salv. Borg - Hamrun; 643 Ch. Muscat - Belt; 644 Gius. Stellini - Belt; 645 Chco. Gius. Vella - Musta; 646 Ant. Abela - Hamrun; 647 Ant. Zammit - L-Isla sa'd-39; 648 Sac. Gius. Buttill-Marsaxlocc sa'd-39; 649 Carmelo Said-Sliema; 650 G. Muscat - Naxxar sa't-52, 651 L. Doublet - Siggieüi; 652 Salv. Camilleri - Tripli; 653 Circolo “Matteü Callus” - Raħal Ġdid sa'd-39.

(Jissocta.)

XARADA

Għajta l-eüüel; għajta it-tieni;
Għajta it-tielet L-intier trid?
Akla ftit üiecu il hamrija
U int issibha bla tahbit.

LEV:

It-tüiegib sa't-8 ta' April.

It-tifsir ta'x-Xarada ta'n-numru 29 hu: LA - LA.

Fissruha tajjeb: L. Ellul (Hal Chircop); A. L. Serracino (Bormla); Salv: Agius (Belt); G. Meli (Belt) u E. Valenzia (Bormla)



L-Indovinalja ma fissirha hadd tajjeb. Billi id-29 ta' frar hi gurnata żejda jibda jagħlak sninu meta is-sena hi bisestili f'id-29 ta' Frar; meta ma hix fl-eüüel ta' Marzu.

Nitolbu għa'r-ruh ta' l

CAV: ROBERTO PORTELLI

u ta' l

IMHALLEF CHAPELLE

li halleü dana il üied ta' dmugh għal mistrieħ ta' dejjem.

L'ISTITUT TA'S-SUR BORG

188, & 189, Strada Due Porte, l'Isola.

Dan l'Istitut li gie imwakkaf fl'1888 jinsab f'wiehed m'il ahjar postijiet ta' l'Isola u ghandu il comoditajjiet collha. Jinsab iffrequentat minn Fizzjali NAVALI u MILITARI, u m'il ahjar tfal ta' t-Tliet Ibliet u oħrajn li jokogħdu f'postijiet actar f'il bogħod.

Jintgħata cors regolari ta' l-lingwa Ingliża, Taljana, Francisa u Latina, ta' l-Aritmetica, Algebra, Geometrija, Mensurazjoni, ta' l-Cummerè, Storja, Calligrafija u Religjon.

Jec xi hadd icun irid jagħmel xi ircant jeū jistma xi haġa u jkun sgur li reħa hūejġu f'idejn bniedem li jfittixlu l-interessi tiegħu b'ir-rekka u bl-onestà collha, jati l-ircant l-is-Sur **ACHILLE CIANCIO**, ta' Strada Mercanti, numru 175, il Belt u johroġ cuntent sgur.

Min irid jixtri tabacc ta' l'ahjar qwalità u sigarretti "Samson" tajbin ferm imur għand Ganni Cassar ta' taħt il bieb ta' l-Belt u johroġ cuntent.

Is-Sur Guzè Cumbo, kiegħed johroġ rumanz sabih hafna b'il malti, bl-istampi, tradott m'il francis ta' Ponson du Terrail imsejjah "Il Haddied ta' l'Convent." Cull faxxicolu ta' 19 il pagna cħar johroġ cull gimgħa u jkum zeūġ soldi biss. Min irid jissieħeb imur jeū jibgħat fl'Istamperija Cumbo, 295, It-triek ta' S. Paūl, il Belt.

Min jissieħeb issa jatih il faxxicoli collha li hargu s'issa u jithallsu zeūġ soldi cull hmistax il gurnata.

Min irid jitgħallem ifassal seūta ilbiesi ta' l-irgiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tgħallem fl-Accademji ta' Londra, ta' Parigi, u ta' Torin.

Tridu tpejjpu sigarretti m'il ahjar u m'il orħos?

Ixtru is-sigarretti "Specia" ta' Alfredo Caruana ta' Ta's-Sliema li jimbiħu f'il hūienet principali.

F'daūna is-sigarretti hemm l-armi ta' l-cunjomijiet.

Min irid jiccol tajjeb, b'irħis u f'post pulit u f'il kabda jmur f'il Colonial Buffett fejn chien armat kabel is-Sur Gin-gell u sgur li ma jibdielux.

Jec tmorru xi gurnata lejn Hal Lija utcunu tridu tal-luġġaū jeū tieclu tajjeb miorru f'il Hotel Zammit ta' fejn Sant Anton.

Tridu tinkdeū b'Dentista tajjeb għal kligh u għa'x-xogħol? Morru għand is-Sur Alfons Urso, kuddiem il Ghajn ta' l'Pjazza ta' Raħal Gdid u ma jibdielcomx.

Min irid icollu fuku libsa mehjuta suret in-nies u bi drappijiet fini jmur għand Ganni Valenzia, f'it-Triek ta' l' Cnisja, Bormla, u ma jibdielux.

Għandis-Sur Guzè Mallia, ta' Strada Santa Lucija, 47 il Belt jinsab għal bejħ imbit m'il ahjar bi prezz li jakbel għal cullhadd. Ta' l-kuddiesa jimbiegħ xelin u disa soldi il qūarta u l-ieħor xelin u nofs.

GHA'N = NERVUSI!

Meta thossoc ghajjen, kalbec seūda, niħ-ec maktuħ, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūteġ fil haġja u tibchi jeū tidħak għal xejn b'xejn icolloc dic il marda li jsejhula

NEURASTENIA

u jec tasseū hemm medicina li tista tfejjaħha jeū tagħmillec hafna gid hi

L'ANTINEVROTIQUE

TA' L

PROF. DE GIOVANNI

li chiteb l-isbah opra fuk dina il marda, u li giet imfahħra hafna m'il l-ahjar tobba ta' l'Italja. Timbieħ fi fliexchen għand

I-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGħMEL BISS.

GHA'R - RANDAN

Min irid jixtri

CAUCAU

m'il ahjar, bla tahlit, bla grass u li għandu fama tajba f'Malta ta' tlietin sena, ifittex il marca tant imfahħra

BENS DORP

għand il magħrufa minn cullhadd

C. CAMILLERI & SONS

TA' STRADA MERCANTI - IL BELT.

U MA JIBDIELUX.

Stamperija "EMPIRE" 8 Strada Magazzeni - Floriana.